

“ ಮಧುರ ಮಕ್ಕಳೇ - ಮಾಯೆಯೆಂಬ ಮೋಡ ಬಹಳ ಶಕ್ತಿಶಾಲಿಯಾಗಿದೆ , ಅದ್ದರಿಂದ ಹುಷಾರಾಗಿರ ಬೇಕು. ಮೋಡಗಳಿಂದ ಎಂದೂ ಸಹ ಗೊಂದಲಕ್ಕೆ ಒಳಗಾಗಬಾರದು . ”

**ಪ್ರಶ್ನೆ:** ಮಹಾವೀರ ಮಕ್ಕಳು ಯಾವ ಕರ್ತವ್ಯ ಮಾಡಿದರೆ ಅದರ ಸ್ಮಾರಕ ಶಾಸ್ತ್ರಗಳಲ್ಲಿ ತಿಳಿಸಿದ್ದಾರೆ?

**ಉತ್ತರ:** ಮಹಾವೀರ ಮಕ್ಕಳು ಮೂರ್ಚಿತರನ್ನು ಜ್ಞಾನವೆಂಬ ಸಂಜೀವಿನಿ ಮೂಲಿಕೆಯನ್ನು ಕೊಟ್ಟು ಜಾಗೃತರನ್ನಾಗಿ ಮಾಡಿದ್ದಾರೆ, ಇದರ ಸ್ಮಾರಕ ಶಾಸ್ತ್ರಗಳಲ್ಲಿ ಕೂಡ ತೋರಿಸುತ್ತಾರೆ. ಎಲ್ಲರೂ ಇಲ್ಲಿಗೆ ಬರಲೇಬೇಕು, ಯಾರು ತಂದೆಯ ಸೇವೆ ಸಂಪೂರ್ಣ ಮಾಡುತ್ತಾ ತಂದೆಯಿಂದ ಆಸ್ತಿ ಪಡೆದುಕೊಳ್ಳುತ್ತಾ, ಒಂದು ವೇಳೆ ಯಾವುದೇ ಕಾರಣದಿಂದ ತಂದೆಯ ಕೈಯನ್ನು ಬಿಟ್ಟು ಹೋದರೆ ಅಂತಹವರ ಮೇಲೆ ದಯೆತೋರಿ ನೀವು ಅವರಿಗೆ ಪತ್ರ ಬರೆದು ಜಾಗೃತರನ್ನಾಗಿ ಮಾಡಬೇಕು. ನಿಮಗೆ ಏನು ಆಗಿದೆ? ನೀವು ಏಕೆ ವಿದ್ಯೆಯನ್ನು ಬಿಟ್ಟಿರಿ.ದುರಾದುಷ್ಟರು ಏಕೆ ಆದಿರಿ ಎಂದು ಪತ್ರವನ್ನು ಬರೆಯಬೇಕು. ಬೀಳುತ್ತಿರುವವರನ್ನು ಕಾಪಾಡಬೇಕು.

**ಗೀತೆ:** ನಯನ ಹೀನರಿಗೆ ದಾರಿಯನ್ನು ತೋರಿಸು.....

ಓಂ ಶಾಂತಿ, ಹೇ ಭಗವಂತ ಅಂಥರಿಗೆ ಊರುಗೋಲಾಗು, ಎಂದು ಈ ಹಾಡನ್ನು ಸಾಮನ್ಯವಾಗಿ ಭಕ್ತರು ಹಾಡುತ್ತಾರೆ, ಏಕೆಂದರೆ ಭಕ್ತಿ ಮಾರ್ಗದಲ್ಲಿ ಬಹಳಷ್ಟು ಕಷ್ಟವನ್ನು ಅನುಭವಿಸಿದ್ದರೂ ಸಹ ತಂದೆಯನ್ನು ಪಡೆಯಲು ಸಾಧ್ಯವಾಗುವುದಿಲ್ಲ. ಆತ್ಮ ಹೇಳುತ್ತದೆ, ಹೇ ತಂದೆ ನಾನು ನಿಮ್ಮನ್ನು ಮಿಲನ ಮಾಡಲು ಈ ಶರೀರದ ಮೂಲಕ ಬಹಳ ಆಲೆದಾಡಿದೆ. ನಿಮ್ಮನ್ನು ಹುಡುಕುವ ದಾರಿ ಬಹಳ ಕಠಿಣವಾಗಿದೆ.ಜನ್ಮ ಜನ್ಮಾಂತರದಿಂದ ನಾವು ಭಕ್ತಿಯನ್ನು ಮಾಡುತ್ತಿದ್ದೇವೆಂದು ಮನುಷ್ಯರಿಗೆ ಖಂಡಿತ ತಿಳಿದಿದೆ.ಆದರೆ ಭಕ್ತಿಯಿಂದ ನಮಗೆ ಜ್ಞಾನ ಸಿಗುತ್ತದೆ ನಯನ ಹೀನರಿಗೆ ದಿವ್ಯ ನೇತ್ರ ಸಿಗುತ್ತದೆ ಎಂಬುದು ತಿಳಿದಿಲ್ಲ, ಭಕ್ತಿ ಮಾರ್ಗದ ನಿಯಮವೇ ಭಕ್ತಿ ಮಾಡುವುದು, ಅರ್ಥ ಕಲ್ಪ ಪೆಟ್ಟು ತಿಂದಿದ್ದೀರಿ. ನೀವೀಗ ಪೆಟ್ಟು ತಿನ್ನುವುದರಿಂದ ಮುಕ್ತವಾಗುತ್ತೀರಿ, ನೀವು ಈಗ ಭಕ್ತಿಯನ್ನು ಮಾಡುವುದಿಲ್ಲ ಶಾಸ್ತ್ರವನ್ನೂ ಓದುವುದಿಲ್ಲ. ಭಗವಂತ ಸಿಕ್ಕಿದ ಮೇಲೆ ಇದೆಲ್ಲವನ್ನೂ ಏಕೆ ಮಾಡಬೇಕು! ಭಗವಂತ ನಮ್ಮನ್ನು ತನ್ನ ಜೊತೆ ಕರೆದುಕೊಂಡು ಹೋಗಲು ಸಿಕ್ಕಿರುವಾಗ ಮತ್ತೆ ಏಕೆ ಮೋಸ ಹೋಗಬೇಕು. ಭಗವಂತ ಬಂದಿದ್ದಾರೆಂದರೆ ಖಂಡಿತ ಎಲ್ಲರನ್ನು ಜೊತೆಯಲ್ಲಿ ಕರೆದುಕೊಂಡು ಹೋಗುತ್ತಾರೆ. ಭಕ್ತಿಯಲ್ಲಿ ಎಲ್ಲರೂ ಮೋಸ ಹೋಗುತ್ತಾ ಇರುತ್ತಾರೆ ಮತ್ತು ಒಬ್ಬರಿಗೊಬ್ಬರು ಆಶೀರ್ವಾದವನ್ನೂ ಸಹ ಮಾಡುತ್ತಾ ಇರುತ್ತಾರೆ. ಅವರು ಇದೇನನ್ನೂ ತಿಳಿದು ಕೊಂಡಿಲ್ಲ. ಪೋಪ್, ಸಾಧು ಸಂತರು ಬಂದಾಗ ಅವರು ನಮಗೆ ಭಗವಂತನೊಂದಿಗೆ ಮಿಲನ ಮಾಡುವ ದಾರಿ ತೋರಿಸುತ್ತಾರೆಂದು ತಿಳಿಯುತ್ತಾರೆ-ಆದರೆ ಆ ಗುರು ಜನರು ತಾವೇ ದಾರಿಯನ್ನು ತಿಳಿದಿಲ್ಲವೆಂದರೆ ಅನ್ಯರಿಗೆ ಹೇಗೆ ತೋರಿಸುತ್ತಾರೆ. ಆಶೀರ್ವಾದ ಮಾಡುವಾಗಲೂ ಸಹ ಭಗವಂತನ್ನು ನೆನಪು ಮಾಡಿ ಎಂದು ಹೇಳುತ್ತಾರೆ. ರಾಮ ರಾಮ ಎಂದು ಹೇಳುತ್ತಾರೆ.ಹೇಗೆ ದಾರಿಯಲ್ಲಿ ಹೋಗುವಾಗ ಈ ಸ್ಥಾನ ಎಲ್ಲಿಂದ ಎಂದು ಕೇಳಿದಾಗ, ಈ ದಾರಿಯಲ್ಲಿ ಹೋಗಿ ನೀವು ತಲುಪುತ್ತೀರಿ ಎಂದು ಹೇಳುತ್ತಾರೆ. ನಾವು ನಿಮ್ಮನ್ನು ಜೊತೆಯಲ್ಲಿ ಕರೆದುಕೊಂಡು ಹೋಗುತ್ತೇವೆಂದು ಹೇಳುವುದಿಲ್ಲ.ನಿಮಗೆ ದಾರಿ ಬೇಕೆಂದರೆ ಅವರು ತಿಳಿಸುತ್ತಾರೆ ಆದರೆ ಜೊತೆ ಮಾರ್ಗದರ್ಶಕರು ಬೇಕಲ್ಲವೇ.ದಾರಿ ತೋರಿಸುವವರು ಇಲ್ಲವೆಂದರೆ ತಬ್ಬಿಬಾಬ್ಗಿ ಬಿಡುತ್ತೀರಿ. ಹೇಗೆ ನೀವೂ ಸಹ ಒಂದು ದಿನ ಮಂಜಿನ ಕಾರಣದಿಂದ ಕಾಡಿನಲ್ಲಿ ದಾರಿ ಕಾಣದೆ ತಬ್ಬಿಬಾಬ್ಗಿದ್ದೀರಿ, ಮಾಯೆಯ ಮಂಜು ಬಹಳ ಬಲವಾಗಿದೆ. ಹಡಗಿನ ಚಾಲಕನಿಗೂ ಸಹ ಮಂಜಿನ ಕಾರಣ ದಾರಿ ಕಾಣುವುದಿಲ್ಲ. ಬಹಳ ಎಚ್ಚರವಹಿಸಿರುತ್ತಾರೆ, ಇದಂತು ಮಾಯೆಯ ಮಂಜಾಗಿದೆ. ಕೆಲವರಿಗಂತು ದಾರಿ ತಿಳಿಯುವುದೇ ಇಲ್ಲ. ಜಪ, ತಪ, ತೀರ್ಥ ಯಾತ್ರೆ ಮುಂತಾದವುಗಳನ್ನು ಮಾಡುತ್ತಿರುತ್ತಾರೆ. ಜನ್ಮ-ಜನ್ಮಾಂತರದಿಂದ ಭಗವಂತನೊಂದಿಗೆ ಮಿಲನ ಮಾಡಲು ಭಕ್ತಿಯನ್ನು ಮಾಡುತ್ತಲೇ ಬಂದಿದ್ದಾರೆ.ಅನೇಕ ಪ್ರಕಾರದ ಮತಗಳು ಸಹ ಸಿಗುತ್ತವೆ.ಎಂತಹ ಸಂಗವೋ ಅಂತಹ ರಂಗು ಇರುತ್ತದೆ.ಪ್ರತಿ ಜನ್ಮದಲ್ಲಿ ಗುರುಗಳನ್ನು ಮಾಡಿಕೊಳ್ಳಬೇಕಾಗುತ್ತದೆ.ಈಗ ನೀವು ಮಕ್ಕಳಿಗೆ ಸದ್ಗುರು ಸಿಕ್ಕಿದ್ದಾರೆ.ನಾನು ಕಲ್ಪ-ಕಲ್ಪ ಬಂದು ನೀವು ಮಕ್ಕಳನ್ನು ಮರಳಿ ಮನೆಗೆ ಕರೆದುಕೊಂಡು ಹೋಗುತ್ತೇನೆ ಎಂದು ತಂದೆ ಸ್ವಯಂ ತಿಳಿಸುತ್ತಾರೆ.ಮತ್ತೆ ವಿಷ್ಣು ಪುರಿಯಲ್ಲಿ ಕಳಿಸಿಕೊಡುತ್ತೇನೆ.

ಈಗ ನಾವು ತಂದೆಯಿಂದ ಆಸ್ತಿಯನ್ನು ಪಡೆಯುತ್ತಿದ್ದೇವೆ.ಯಾವುದಾದರೂ ಗುರು ಅಥವಾ ಪಂಡಿತರು ಸಹ ಬಂದು ಈ ಜ್ಞಾನವನ್ನು ಪಡೆದು ಅನ್ಯರಿಗೆ ತಿಳಿಸಿಕೊಡಬಹುದು.ಮನ್ನಾಭವ, ಶಿವ ತಂದೆಯನ್ನು ನೆನಪು ಮಾಡಿ ಎಂದು ಯಾರಾದರೂ ಗುರುಗಳು ತಮ್ಮ ಶಿಷ್ಯರಿಗೆ ಹೇಳುತ್ತಾರೆಂದು ತಿಳಿಯಿರಿ.ಆಗ ಅವರ ಶಿಷ್ಯರು ನೀವು ಈ ಜ್ಞಾನವನ್ನು ಎಲ್ಲಿಂದ ಪಡೆದಿರಿ ಎಂದು ತಮ್ಮ ಗುರುಗಳನ್ನು ಕೇಳುತ್ತಾರೆ, ಆಗ ಅವರು ತಕ್ಷಣ ಈ ರೀತಿ ತಿಳಿಯುತ್ತಾರೆ- ಇವರು ಬೇರೆ ದಾರಿಯನ್ನು ಕಂಡು ಕೊಂಡಿದ್ದಾರೆಂದು, ಆಗ ಆ ಗುರುವಿನ ಆಶ್ರಮ ಖಾಲಿಯಾಗುತ್ತದೆ. ಅವರಿಗೆ ಗೌರವವು ಇಲ್ಲದಾಗಿ ಬಿಡುತ್ತದೆ.ನೀವು ಬ್ರಹ್ಮಾಕುಮಾರಿಯರಿಂದ ಜ್ಞಾನವನ್ನು ಪಡೆದಿದ್ದೀರಿ, ಆದರೆ ನಾವು ಏಕೆ ಅವರ ಬಳಿ ಹೋಗಬೇಕು ಎಂದು ಶಿಷ್ಯರು ಗುರುಗಳನ್ನು ಕೇಳುತ್ತಾರೆ.ಆದ್ದರಿಂದ ಗುರುಗಳು ತಾವೇ ಹೇಳುತ್ತಾರೆ- ನಮ್ಮಿಂದ ಜಿಜ್ಞಾಸುಗಳು ಕೈ ಬಿಟ್ಟು ಹೋಗುತ್ತಾರೆಂದು.ಇಲ್ಲಿ ಏಳು ದಿನದ ಭಟ್ಟಿಯಲ್ಲಿ ಇದ್ದು ಎಲ್ಲವನ್ನೂ ಮಾಡಿಸಬೇಕಾಗುತ್ತದೆ.ಭಟ್ಟಿಯನ್ನು ಮಾಡಿ ಅದನ್ನು ಮಾಡಿ ಇತ್ಯಾದಿ ಹೇಗೆ ಸನ್ಯಾಸಿಗಳೂ ಸಹ ಮಾಡಿಸುತ್ತಾರೆ.ಇದರಿಂದ ದೇಹಾಭಿಮಾನ ಬಿಟ್ಟು ಹೋಗುತ್ತದೆ.ದೇಹಾಭಿಮಾನ ಇರುವವರು ಇಲ್ಲಿ ಇರುವುದು ಕಷ್ಟವಾಗುತ್ತದೆ.ಎರಡನೆಯ ಮಾತು ಹೊರಗಡೆಯಿಂದ ಯಾರಾದರೂ ಬರುತ್ತಾರೆಂದರೆ ಅವರಿಗೆ ಮೊಟ್ಟ ಮೊದಲು ತಂದೆಯ ಪರಿಚಯವನ್ನು ಕೊಡಬೇಕು. ನಾವು ಮಾತಾ-ಪಿತರಿಂದ ವಿಶ್ವದ ಮಾಲೀಕತ್ವದ ಆಸ್ತಿಯನ್ನು ಪಡೆಯುತ್ತಿದ್ದೇವೆ ಎಂದು ತಿಳಿಸಬೇಕು.ತಂದೆ ವಿಶ್ವದ ರಚಯಿತರಾಗಿದ್ದಾರೆ. ನರನಿಂದ ನಾರಾಯಣನಾಗುವುದೇ ನಮ್ಮ ಗುರಿಯಾಗಿದೆ.ನೀವೂ ಸಹ ಸೇರಿಕೊಳ್ಳಬೇಕೆಂದರೆ ಎಂಟು ದಿನ ಬಂದು ಓದಬೇಕು.ಇದರಲ್ಲಿಯೂ ಸಹ ಬಹಳ ಪರಿಶ್ರಮವಿದೆ.ಕೆಲವರಲ್ಲಿ ಎಷ್ಟೊಂದು ಅಭಿಮಾನವಿರುತ್ತದೆ ಅದನ್ನು ಬಿಡಲು ಅವರಿಗೆ ಸಾಧ್ಯವಿಲ್ಲ.ಇಂತಹ ಜನರು ಬೇಗ ಜ್ಞಾನ ಮಾರ್ಗದಲ್ಲಿ ಬರಲು ಸಾಧ್ಯವಿಲ್ಲ.ತಂದೆ ತಿಳಿಸುತ್ತಾರೆ ನೀವು ಸಹೋದರ-ಸಹೋದರಿಯರು ಆಗಿದ್ದೀರೆಂದು ಒಬ್ಬರಿಗೊಬ್ಬರು ತಿಳಿಸಿಕೊಡಲು ಸಹಜವಾಗಿದೆ. ಕೆಲವು ಮಕ್ಕಳು, ಯಾರು ಬಹಳ ಚೆನ್ನಾಗಿ ಸೇವೆ ಮಾಡುತ್ತಿದ್ದರೂ, ಅನೇಕರಿಗೆ ತಿಳಿಸಿಕೊಡುತ್ತಿದ್ದರೂ, ಅವರು ಈಗ ತಂದೆಯ ಕೈಯನ್ನು ಬಿಟ್ಟಿದ್ದಾರೆ. ಈಗ ನಮಗೆ ಶಿವ ತಂದೆ ಬ್ರಹ್ಮಾ ತಂದೆಯ ಮೂಲಕ ಓದಿಸುತ್ತಿದ್ದಾರೆ ಎಂಬುದನ್ನು ನೀವೇ ತಿಳಿದಿದ್ದೀರಿ. ತಂದೆಯವರೇ ಸೀದಾ ಓದಿಸಲು ಸಾಧ್ಯವಿಲ್ಲ. ಬ್ರಹ್ಮಾರವರ ಮೂಲಕ ಸ್ಥಾಪನೆಯನ್ನು ಮಾಡಿಸುತ್ತೇನೆಂದು ತಂದೆ ತಿಳಿಸುತ್ತಾರೆ.ರಾಜ ಯೋಗವನ್ನು ಕಲಿಸುತ್ತೇನೆ.ಒಂದು ವೇಳೆ ಯಾರಾದರೂ ಬ್ರಹ್ಮಾರವರ ಕೈ ಬಿಡುತ್ತಾರೆಂದರೆ ಶಿವನ ಕೈಯನ್ನೂ ಸಹ ಬಿಡುತ್ತಾರೆ.ಇವರು ಏಕೆ ಕೈ ಬಿಟ್ಟರು? ಎಂದು ವಿಚಾರ ಮಾಡಬೇಕಾಗುತ್ತದೆ.ಅದೃಷ್ಟವಂತರೂ ಆಗುವ ಬದಲು ಅದೃಷ್ಟ ಹೀನರು ಏಕೆ ಆದರು? ನೀವು ಯಾರ ಮೇಲೆ ಮುನಿಸಿಕೊಂಡಿದ್ದೀರಿ? ಸಹೋದರಿಯೊಂದಿಗೆ ಮುನಿಸಿಕೊಂಡಿದ್ದೀರಿ.ನೀವು ಎಷ್ಟೆಲ್ಲಾ ಆಸ್ತಿಯನ್ನು ಪಡೆದಿದ್ದೀರಿ.ಮತ್ತೆ ಏನಾಯಿತು! ಓದಿಸುವ ತಂದೆ ನಿಮಗೆ ಏನಾದರೂ ಹೇಳಿದರೇನು, ನೀವು ಓದನ್ನು ಬಿಟ್ಟು ಅದೃಷ್ಟ ಹೀನರಾಗಿದ್ದೀರಿ! ತಂದೆಯೂ ಸಹ ಕೇಳುತ್ತಾರೆ- ನೀವು ರಾಜಯೋಗ ಕಲಿಯುವುದನ್ನು ಏಕೆ ಬಿಟ್ಟಿರಿ! ನೀವೂ ಸಹ ಆಶ್ಚರ್ಯವಾಗಿ ತಂದೆಯ

ಮಕ್ಕಳಾಗಿ ಕೇಳಿದಿರಿ ನಂತರ ಕೈ ಬಿಟ್ಟು ಬಂದಿರಿ. ನಿಮ್ಮ ಅದೃಷ್ಟಕ್ಕೆ ಗೆರೆ ಎಳೆದು ಕೊಂಡಿರಿ.ಸಮಯ ನೋಡಿ ಈ ರೀತಿ ಬರೆಯಬೇಕು. ಪತ್ರ ಓದಿದ ನಂತರ ಎಚ್ಚರವಾಗುವ ಸಾಧ್ಯತೆ ಇದೆ. ಬೀಳುವವರನ್ನು ರಕ್ಷಿಸಲಾಗುತ್ತದೆ. ಮುಳುಗುವವರನ್ನು ಯಾರಾದರೂ ಉಳಿಸಿದರೆ ಅವರಿಗೆ ಬಹುಮಾನ ಕೊಡುತ್ತಾರೆ.ಇದೂ ಸಹ ಮುಳುಗುವುದರಿಂದ ರಕ್ಷಿಸುವುದಾಗಿದೆ.ಇದು ಜ್ಞಾನದ ಮಾತಾಗಿದೆ.ನೀವು ಅಂಬಿಗನ ಕೈ ಬಿಡುವುದರಿಂದ ಮುಳುಗಿ ಹೋಗಿ ಸಾಯುತ್ತೀರಿ- ಎಂದು ಬರೆಯಬೇಕು.ಈಜುಗಾರರು ತನ್ನ ಜೀವವನ್ನು ಒತ್ತೆ ಇಟ್ಟು ಅನ್ಯರನ್ನು ಉಳಿಸುತ್ತಾರೆ.ಯಾರಿಗಾದರೂ ಈಜಲು ಪೂರ್ಣ ಬರದಿದ್ದರೆ ಅವರೂ ಸಹ ನೀರಿನಲ್ಲಿ ಕಾಣದಾಗುತ್ತಾರೆ.ನೀವೂ ಸಹ ಯಾರಾದರೂ ಮುಳುಗಿದನ್ನು (ಜ್ಞಾನ ಬಿಟ್ಟುಹೋಗುವುದನ್ನು) ನೋಡಿದರೆ ಹತ್ತು-ಇಪ್ಪತ್ತು ಪತ್ರವನ್ನು ಬರೆಯಬೇಕು. ಇದೇನು ಅಪಮಾನ ಮಾಡುವುದಲ್ಲ.ನೀವು ಇಷ್ಟು ಸಮಯ ಕೈ ಹಿಡಿದಿದ್ದಿರಿ ಅನ್ಯರಿಗೂ ತಿಳಿಸಿಕೊಟ್ಟಿರಿ, ಈಗ ನೀವು ಮುಳುಗುತ್ತೀರಿ ಎಂದು ನೀವು ಪ್ರೀತಿಯಿಂದ ಈ ರೀತಿ ಬರೆಯಿರಿ ಅಕ್ಕರವರೇ- ನೀವು ರಾಜಯೋಗವನ್ನು ಕಲಿತು ಪಾರಾಗುವವರಿದ್ದೀರಿ- ಈಗ ನೀವು ಮುಳುಗುತ್ತಿದ್ದೀರಿ.ಕನಿಕರ ಬಂದು ಅವರನ್ನು ಉಳಿಸಿ ನಂತರ ಅವರು ಉಳಿಯುತ್ತಾರೋ ಅಥವಾ ಇಲ್ಲವೋ ಇದು ಅವರ ಅದೃಷ್ಟ. ಎರಡನೆಯ ಮಾತು ಪ್ರದರ್ಶನೆಯಲ್ಲಿ ಈ ರೀತಿ ಅಭಿಪ್ರಾಯವನ್ನು ಬರೆದುಕೊಡಲಾಗುತ್ತದೆ.ಇಲ್ಲಿ ನರನಿಂದ ನಾರಾಯಣರಾಗುವ ಮಾರ್ಗ ತಿಳಿಸಲಾಗುತ್ತದೆ ಮತ್ತು ಈ ರಾಜಯೋಗ ಬಹಳ ಚೆನ್ನಾಗಿದೆ ಎಂದೆಲ್ಲಾ ಬರೆಯುತ್ತಾರೆ, ಈ ರೀತಿ ಬರೆದು ಹೊರ ಬಂದ ಮೇಲೆ ಸಂಪೂರ್ಣ ಮರೆತು ಬಿಡುತ್ತಾರೆ. ಆದ್ದರಿಂದ ನೀವು ಅವರನ್ನು ಹಿಂಬಾಲಿಸಬೇಕು.ನೀವು ಈ ರೀತಿಯ ಅಭಿಪ್ರಾಯ ಬರೆದು, ಏನು ಮಾಡಿರಿ! ನಿಮಗೂ ಲಾಭವಿಲ್ಲ, ಅನ್ಯರಿಗೂ ಲಾಭವಿಲ್ಲ! ಮೊದಲನೆಯ ಮುಖ್ಯ ಮಾತಾಗಿದೆ ಮಾತಾಪಿತರ ಪರಿಚಯ ತಿಳಿಸಬೇಕು.ಆದ್ದರಿಂದ ಬಾಬಾ ಪ್ರಶ್ನಾವಳಿಯನ್ನು ಮಾಡಿದ್ದಾರೆ. ಪರಮಾತ್ಮನ ಜೊತೆ ನಿಮ್ಮ ಸಂಭಂದವೇನು? ಎಂದು ನೀವು ಕೇಳಬೇಕು. ಯಾವ ಆಸ್ತಿ ಸಿಗುತ್ತದೆ? ಇದನ್ನು ಬರೆಸಬೇಕು ಆದರೆ ಇಡೀ ಪ್ರದರ್ಶನವನ್ನೆಲ್ಲಾ ತಿಳಿಸಿ ಕೊನೆಯಲ್ಲಿ ಬರೆಸುವುದರಿಂದ ಏನೂ ಲಾಭವಿಲ್ಲ. ಮುಖ್ಯ ಮಾತು ಮಾತ ಪಿತರ ಪರಿಚಯ ಕೊಡುವುದಾಗಿದೆ.ಈಗ ತಿಳಿದು ಕೊಂಡಿರೆಂದ ಮೇಲೆ ಬರೆಯಿರಿ.ಇಲ್ಲವೆಂದರೆ ಏನೂ ತಿಳಿದುಕೊಂಡಿಲ್ಲವೆಂದು ತಿಳಿದುಕೊಳ್ಳಬೇಕಾಗಿತ್ತು.ಚೆನ್ನಾಗಿ ತಿಳಿಸಿಕೊಟ್ಟ ನಂತರ ಬರೆಸಬೇಕು.ಖಂಡಿತ ಇವರೇ ಜಗತಂಬಾ-ಜಗತ್ತಿನತನಾಗಿದ್ದಾರೆ.ಈ ರೀತಿ ಬರೆದರೆ ಅವರಿಗೆ ಖಂಡಿತವಾಗಿ ತಂದೆಯಿಂದ ಆಸ್ತಿ ಸಿಗುತ್ತದೆ. ಈ ರೀತಿ ಬರೆದು ಕೊಟ್ಟಾಗ ನೀವು ಸೇವೆ ಮಾಡಿದ್ದೀರೆಂದು ತಿಳಿಯುತ್ತದೆ.ಮತ್ತೆ ಅವರು ಬರಲಿಲ್ಲವೆಂದರೆ ಪತ್ರ ಬರೆಯಿರಿ ನೀವು ಜಗದಂಬಾ-ಜಗತ್ತಿನಿಂದ ಆಸ್ತಿಯನ್ನು ಪಡೆಯಲು ಏಕೆ ಬರುತ್ತಿಲ್ಲ! ಇದ್ದಕ್ಕಿದ್ದಂತೆ ಹಾಗೆ ಮೃತ್ಯು(ಮಾಯೆ) ಕಬಳಿಸಿ ಬಿಟ್ಟಿತೇ! ಪರಿಪ್ರಮ ಪಡಬೇಕು.ಪ್ರದರ್ಶನದಲ್ಲಿ ಕಷ್ಟಪಟ್ಟು ಇಬ್ಬರು ಅಥವಾ ನಾಲ್ವರು ಜ್ಞಾನ ತಿಳಿದಿದರೆ ಲಾಭವೇನಾಯಿತು! ಮಕ್ಕಳು ಪುರುಷಾರ್ಥವನ್ನು ಮಾಡಬೇಕು. ಹೊಸಬರು ಬರಲಿಲ್ಲವೆಂದರೆ ಪತ್ರ ಬರೆಯಬೇಕು. ನೀವು ಬೇಹದ್ದಿನ ತಂದೆಯಿಂದ ಆಸ್ತಿಯನ್ನು ಪಡೆಯುತ್ತಿದ್ದಿರಿ ಮತ್ತೆ ಮಾಯೆ ನಿಮ್ಮನ್ನು ಹಿಡಿದುಕೊಂಡಿದೆ.ಪ್ರಭು ಕೈಯನ್ನು ಬಿಟ್ಟು ಬಿಡುತ್ತೀರಿ. ಇದರಿಂದ ತಮ್ಮ ಪದವಿಯನ್ನು ಭ್ರಷ್ಟ ಮಾಡಿಕೊಳ್ಳುತ್ತೀರಿ. ಯಾರು ಮಹಾವೀರರಾಗಿರುತ್ತಾರೆ ಅವರು ತಕ್ಷಣ ಸಂಜೀವಿನಿ ಭೂಟಿಯನ್ನು ಕೊಡುತ್ತಾರೆ. ಮಾಯೆ ಇವರ ಮೂಗನ್ನು ಹಿಡಿದುಕೊಂಡು ಬಿಟ್ಟಿದೆ ಆದ್ದರಿಂದ ಇವರು ಪ್ರಜ್ಞಾ ಹೀನರಾಗಿ ಬಿಟ್ಟಿದ್ದಾರೆ ಇಂತಹವರನ್ನು ಬಿಡಿಸಬೇಕು, ಇಷ್ಟು ಪರಿಶ್ರಮಪಟ್ಟಾಗಲೇ ಕೋಟಿಯಲ್ಲಿ ಕೆಲವರಾದರೂ ಬರುತ್ತಾರೆ. ಈ ಹೊಸ ವ್ಯಕ್ತದ ಸಸಿಗಳು ಹೇಗಿವೆ ಎಂದು ಚೆಕ್ ಮಾಡಬೇಕು.ಅನ್ಯರಿಗೆ ತಿಳಿಸಿಕೊಟ್ಟ ನಮ್ಮ ಗಂಟಲು ಒಣಗಿ ಹೋಗಿದೆ ಎಂದು ಮಕ್ಕಳು ತಂದೆಗೆ ಪತ್ರವನ್ನು ಬರೆಯುತ್ತಾರೆ. ಆದರೆ ನೀವು ಜಾಸ್ತಿ ಮಾತುಗಳಲ್ಲಿ ಹೋಗಲೇ ಬೇಡಿ ಎಂದು ತಂದೆ ತಿಳಿಸಿಕೊಡುತ್ತಾರೆ.ಮೊದಲು ಮುಖ್ಯವಾದ ಮಾತನ್ನು ತಿಳಿಸಿಕೊಟ್ಟು ಬರೆಯಿಸಿ ನಂತರ ಬೇರೆ ಮಾತುಗಳನ್ನು ತಿಳಿಸಿ.ತ್ರಿಮೂರ್ತಿ ಚಿತ್ರವನ್ನು ಪೂರ್ತಿಯಾಗಿ ತಿಳಿಸಿಕೊಡಬೇಕು. ನಿಮಗೆ ತಂದೆ-ತಾಯಿಯ ಮೇಲೆ ನಿಶ್ಚಯವಿದ್ದರೆ ಅವರಿಂದ ಆಸ್ತಿ ಸಿಗುತ್ತದೆ, ಈ ಎರಡು ಅಕ್ಷರಗಳನ್ನು ಯಾರೇ ಎಷ್ಟೇ ವಯಸ್ಸಾಗಿದ್ದರೂ ಸಹ ತಿಳಿಸಿಕೊಡಬಹುದಲ್ಲವೇ.ಒಂದು ವೇಳೆ ಈ ಎರಡು ಮಾತುಗಳು ಧಾರಣೆಯಾಗಲಿಲ್ಲವೆಂದರೆ, ಇಂತಹವರ ಬುದ್ಧಿ ಕೆಸರಿನಲ್ಲಿ ಸಿಕ್ಕಿ ಹಾಕಿಕೊಂಡಿದೆ ಎಂದು ತಂದೆ ತಿಳಿದುಕೊಳ್ಳುತ್ತಾರೆ.ಬಾಯಿಯಿಂದ ಜಾಸ್ತಿ ಹೇಳಬಾರದು.ಕೇವಲ ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡಿ.ಆಸ್ತಿ ಎಂದರೆ ವಿಷ್ಣುಪುರಿಯಾಗಿದೆ, ಯಾವುದಕ್ಕೆ ನೀವು ಮಾಲೀಕರಾಗುತ್ತೀರಿ.ತಂದೆ ಬಹಳ ಸಹಜವಾಗಿ ತಿಳಿಸಿ ಕೊಡುತ್ತಾರೆ.ಅಹಲೈಯರು, ಕುಬ್ಜೆಯರು ಹೇಗೇ ಇರಲಿ, ಆಸ್ತಿಯನ್ನು ಪಡೆದು ಕೊಳ್ಳಬಹುದು. ಕೇವಲ ಶ್ರೀಮತದಲ್ಲಿ ನಡೆಯಬೇಕು.ದೇಹೀ-ಅಭಿಮಾನಿಗಳಾಗುವುದು ಸಹಜವಾಗಿದೆ. ಯಾರು ಒಬ್ಬರೇ ಇದ್ದು ಗೃಹಸ್ಥ ವ್ಯವಹಾರದಲ್ಲಿ ಇರುವುದಿಲ್ಲ ಅವರು ಬಹಳ ಚೆನ್ನಾಗಿ ಸೇವೆ ಮಾಡ ಬಹುದು.ಕೆಲವರಿಗೆ ದೇಹ ಅಭಿಮಾನವಿರುತ್ತದೆ, ಅವರಿಗೆ ಮೋಹದ ಬಂಧನ ಮುರೆಯುವುದೇ ಇಲ್ಲ. ದೇಹೀ -ಅಭಿಮಾನಿಗಳು ಶರೀರದಲ್ಲಿ ಮೋಹವೇ ಇಟ್ಟುಕೊಳ್ಳುವುದಿಲ್ಲ.ತಂದೆ ಯುಕ್ತಿ ತಿಳಿಸುತ್ತಾರೆ- ತಮ್ಮನ್ನು ತಾವು ಆತ್ಮ ಎಂದು ತಿಳಿದುಕೊಳ್ಳಬೇಕು ಇದು ಹಳೆಯ ಜಗತ್ತಾಗಿದೆ ಇದರೊಂದಿಗೆ ಮಮತ್ವವನ್ನು ಬಿಡಿ, ಒಬ್ಬ ತಂದೆಯನ್ನು ನೆನಪು ಮಾಡಿ. ಆಸ್ತಿಯನ್ನು ನೆನಪು ಮಾಡುವುದರಿಂದ ರಚಯಿತ ತಂದೆಯ ನೆನಪು ಸಹ ಬರುತ್ತದೆ.ಇದರಿಂದ ಎಷ್ಟೊಂದು ಸಂಪಾದನೆ ಇದೆ, ಸ್ವಯಂ ಸಂಪಾದನೆ ಮಾಡಿಕೊಳ್ಳಿ ಹಾಗೂ ಅನ್ಯರಿಗೂ ಸಹ ಮಾಡಿಸಿ.ತಂದೆ ತಾಯಿ ಮಕ್ಕಳನ್ನು ಯೋಗ್ಯರನ್ನಾಗಿ ಮಾಡುತ್ತಾರೆ ಅಂದಾಗ ಮಕ್ಕಳ ಕರ್ತವ್ಯ ಆಗಿದೆ ತಂದೆ ತಾಯಿಯನ್ನು ನೋಡಿಕೊಳ್ಳಿ ಬೇಕು.ಒಂದು ವೇಳೆ ತಂದೆ ತಾಯಿಯಿಂದ ದೂರವಾಗಬಹುದು, ಆದರೆ ಇಲ್ಲಿ ಕೆಲವರಿಗೆ ಬಹಳ ಮೋಹವಿರುತ್ತದೆ, ತಮಗೆ ಮಕ್ಕಳಿಲ್ಲವೆಂದರೆ ದತ್ತು ಮಕ್ಕಳೊಂದಿಗೆ ಮೋಹವಿರುತ್ತದೆ ಆದರೆ ಅವರಿಗೆ ಶ್ರೇಷ್ಠ ಪದವಿ ಸಿಗುವುದಿಲ್ಲ. ಆಗ ಸೇವೆಯ ಬದಲಾಗಿ ಉಲ್ಲಾಸ ಸೇವೆ(ಡಿಸ್ಸರ್ವಿಸ್) ಆಗುತ್ತದೆ. ಪರಮಾತ್ಮನೇ ನಮ್ಮ ತಂದೆ ಎನ್ನುವ ನಿಶ್ಚಯದ ಮಾತನ್ನು ಪ್ರದರ್ಶನೆಗಳಲ್ಲಿ ಮುಖ್ಯವಾಗಿ ತಿಳಿಸಿಕೊಡಬೇಕು.ಈ ರಾಜಯೋಗದ ಮುಖಾಂತರ ಇಪ್ಪತ್ತೊಂದು ಜನ್ಮಗಳಿಗೆ ಆಸ್ತಿ ಸಿಗುತ್ತದೆ. ಹೊಸ ಜಗತ್ತಿನ ರಚನೆ ಹೇಗೆ ಆಗುತ್ತದೆ! ಹೇಗೆ ನಾವು ಮಾಲೀಕರಾಗುತ್ತೇವೆ ಎಂದು ತಿಳಿಯಬೇಕು, ಇದು ನಮ್ಮೆಲ್ಲರ ಗುರಿಯಾಗಿದೆ ಆದರೆ ಮಕ್ಕಳು ಸಂಪೂರ್ಣವಾಗಿ ತಿಳಿದುಕೊಳ್ಳುವುದಿಲ್ಲ. ನಾವು ಈಶ್ವರನ ಸಂತಾನರೆಂದು ನಮಗೆ ರಾತ್ರಿ-ಹಗಲು ಖುಷಿಯಿರಬೇಕು.ಈಗ ನಾವು ಈಶ್ವರನ ಸಂತಾನರೆಂದು ಬಹಳ ಖುಷಿ ಇದೆ, ಆದರೆ ಅಲ್ಲಿ ವಿಷ್ಣುವಿನ ದೈವೀ ಸಂತಾನರಿಗೆ ಇಷ್ಟೊಂದು ಖುಷಿ ಇರುವುದಿಲ್ಲ.ಈಗ ನೀವೆಲ್ಲರೂ ಈಶ್ವರನ ಸಂತಾನರಾಗಿದ್ದೀರಿ ಪುನಃ ನೀವೇ ವಿಷ್ಣುವಿನ ಸಂತಾನರಾಗುತ್ತೀರಿ, ಆದರೆ ಖುಷಿ ಎನ್ನುವುದು ಈಗ ಇದೆ. ದೇವತೆಗಳಿಗೆ ಈಶ್ವರೀಯ ಸಂತಾನರಿಗಿಂತ ಉತ್ತಮರು ಎಂದು ಹೇಳಲು ಸಾಧ್ಯವಿಲ್ಲ.ಅಂದಾಗ ಈಶ್ವರನ ಸಂತಾನರಿಗೆ ಬಹಳ ಖುಷಿ ಇರಬೇಕು.ಆದರೆ ಇಲ್ಲಿಂದ ಹೊರಗೆ ಹೋದ ತಕ್ಷಣ ಮಾಯೆ ಸಂಪೂರ್ಣ ಮರೆಸಿ ಬಿಡುತ್ತದೆ. ಈಗ ತಿಳಿದುಕೊಳ್ಳಿ ಅದೃಷ್ಟದಲ್ಲಿ ರಾಜ್ಯ ಭಾಗ್ಯ ಇಲ್ಲವೆಂದರೆ ಬಹಳ ಪರಿಶ್ರಮ ಪಡಬೇಕಾಗುತ್ತದೆ. ಆದರೆ ಮಾಯೆ ಈ ರೀತಿ ಇರುತ್ತದೆ ಅಲ್ಲಿಂದ ಅಲ್ಲಿಗೆ ಬಹಳ ಪೆಟ್ಟನ್ನು ಕೊಟ್ಟು ಮರೆಸಿ ಬಿಡುತ್ತದೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾಪಿತಾ ಬಾಪ್ಪಾದಾರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:**

1. ಮೋಹದ ಎಲ್ಲಾ ಬಂಧನಗಳನ್ನು ಬಿಟ್ಟು ಈ ಹಳೆಯ ದೇಹ ಹಾಗೂ ಜಗತ್ತಿನೊಂದಿಗೆ ಮಮತ್ವವನ್ನು ತೆಗೆದು ಹಾಕಿ ಸೇವೆಯಲ್ಲಿ ತತ್ಪರರಾಗಿ. ತಂದೆ ಹಾಗೂ ಆಸ್ತಿಯನ್ನು ನೆನಪು ಮಾಡುತ್ತಾ ಸಂಪಾದನೆಯನ್ನು ಜಮಾ ಮಾಡಿಕೊಳ್ಳಿ.
2. ಒಳ್ಳೆಯ ಈಜುಗಾರನಾಗಿ ಎಲ್ಲರನ್ನೂ ಪಾರು ಮಾಡುವಂತಹ ಸೇವೆಯನ್ನು ಮಾಡಿ. ಶ್ರೀಮತದಂತೆ ನಡೆಯಬೇಕು.ಬುದ್ಧಿಯನ್ನು ಕೆಸರಲ್ಲಿ ಹಾಕಬಾರದು.

**ವರದಾನ:**

ಒಂದೇ ಬಲ ಒಂದೇ ಭರವಸೆಯನ್ನಿಟ್ಟು ಹಲ್-ಚಲ್ ಪರಿಸ್ಥಿತಿಯಲ್ಲಿ ಏಕರಸವಾಗಿರುವ ಸರ್ವಶಕ್ತಿ ಸಂಪನ್ನ ಭವ.

ಒಂದೇ ಬಲ, ಒಂದೇ ಭರವಸೆಯಲ್ಲಿರುವಂತಹ ಆತ್ಮ ಸದಾ ಏಕರಸ ಸ್ಥಿತಿಯಲ್ಲಿ ಸ್ಥಿತರಾಗಿರುತ್ತಾರೆ. ಏಕರಸ ಸ್ಥಿತಿ ಅರ್ಥಾತ್ ಸದಾ

ಅಚಲ, ಹಲ್-ಚಲ್ ಇರುವುದಿಲ್ಲ.ಒಬ್ಬ ತಂದೆಯ ಮುಖಾಂತರ ಸರ್ವಶಕ್ತಿಗಳನ್ನು ಪ್ರಾಪ್ತಿ ಮಾಡಿಕೊಂಡು ಸರ್ವಶಕ್ತಿ ಸಂಪನ್ನರಾಗಿರುವಂತಹ ಆತ್ಮ ಎಂತಹದೇ ಹಲ್-ಚಲ್ ಪರಿಸ್ಥಿತಿಯಲ್ಲಿ ಅಚಲರಾಗಿರಲು ಸಾಧ್ಯ. ಏಕರಸ ಸ್ಥಿತಿಯ ಅರ್ಥವೇ ಆಗಿದೆ ಒಬ್ಬರ ಜೊತೆ ಸರ್ವ ಸಂಬಂಧ, ಸರ್ವ ಪ್ರಾಪ್ತಿಗಳ ರಸದ ಅನುಭವ ಮಾಡುವುದು.ಅವರಿಗೆ ಬೇರೆ ಯಾವುದೇ ಸಂಬಂಧ ತನ್ನ ಕಡೆ ಆಕರ್ಷಿತ ಮಾಡಲು ಸಾಧ್ಯವಿಲ್ಲ.

**ಸೋಗನ್:** ಬೇಹದ್ದಿನ ಸೇವೆಯ ಶ್ರೇಷ್ಠ ವ್ರತ್ತಿ ಇಡುವುದೇ ವಿಶ್ವ ಕಲ್ಯಾಣಕಾರಿಗಳಾಗುವುದಾಗಿದೆ.